



Parroċċa Qalb Bla Tebġha Ta' Marija BURMARRAD

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Jannar 2012 - Nru. 351

Għeżież,

F'dan l-ewwel xahar tas-Sena 2012, naħseb li lkoll infittxu dak il-waqt biex dak li għandna go mohħna nippruvaw inwettquh. Naħseb li bħali taħsbu li x-xewqat li għandna, narawhom jitwettqu matul din is-sena.

Għalhekk mela qed ngħixu, biex filwaqt li nilhqu l-iskopijiet li għandna go mohħna, nindunaw meta hu l-waqt u wkoll x'inhu l-aħjar. Mela l-aħjar mod hu li nkunu l-ewwelnett kapaċi li nifthu qalbna u nitkellmu. Meta nitkellmu, aħna nkunu qed nesprimu x-xewqat tagħna u għalhekk inkunu qed niżviluppaw dak li qed naħsbu dwaru. Dan hu l-ewwel ħsieb.

It-tieni ħsieb hu li nafda wkoll f'Dak li jien nemmen fiH. Għalhekk nitolbu sabiex matul din is-sena 2012, il-Missier tagħna tas-Sema jagħtina d-dawl li nifhmu dak li spiss ngħidu fit-Talba tal-Missierna, *'Ikun dak li trid int'*. B'hekk aħna nkunu qed infittxu li nwettquh mhux skond il-mohħ, imma skond il-qalb. Meta ngħixu mal-Mulej, aħna nkomplu nfittxu mhux li nbiddlu imma li nkomplu nibnu, għax inkunu qed nifhmu u naċċettaw dak li ngħidu, *'Ikun li trid int'*.

Ha jkun mela dak li trid Int fil-ħajja tagħna ta' kuljum, fil-ħsibijiet u fil-kliem u fl-egħmil tagħna, fil-familji tagħna u fis-soċjeta'. Marija li zammet kollox f'qalbha tgħinna u timxi magħna, biex b'hekk ix-xewqat u t-tamiet tagħna matul din is-sena, inwettquhom għal gloriya ta' Alla u ta' Ommna Marija, u bl-interċessjoni wkoll tal-Beatu l-Papa Gwanni Pawlu 11.

Tkunu mbierkin!

P. Joseph Mamo ofm Conv. -
Kappillan

Hsieb Spiritwali

II-Beatu Ġwanni Pawlu 11 – Tfulitu

Karol Jozef Wojtyła twieled f'Wadowice, il-Polonja, fit-18 ta' Mejju 1920, u kien l-iżgħar minn tlett itfal ta' Karol u Emilia. Oħtu Olga mietet fit-tfulija qabel ma twieled hu. Missieru kien bniedem ta' serjeta' u dixxiplina kbira u ta' karattru morali sod. Kien tilef lil ommu meta kellu biss tmien snin. Kien ħajjat imma kellu jidhol fl-armata Awstrijaka u fil-militar ġie mfahħar ħafna għad-dixxiplina u l-karattru morali sod li kellu. Fil-fatt ingħata wkoll midalja għall-qlubija. Ommu kienet sensitiva u fragli f'saħħitha. Fi tfulitha rat erbgħa minn ħutha jomordu u jmutu. Fl-adoloxxenza tilfet lil ommha. Kellhom l-ewwel tifel Edmund fl-ewwel sena taż-żwieġ tagħhom, fl-1906. Edmund kien tifel sabiħ, b'karattru ħelu, b'saħħtu u ntelligenti ħafna, u fil-fatt laħaq tabib. Mal-mewt tat-tieni wild, Olga, saħħet Emilia bdiet sejra lura.



Karol twieled f'appartament li kien iħares fuq il-Knisja ddedikata lil Madonna, fejn imbagħad meta tfarfar kien iservi ta' abbati. Emilia kienet tħobbu wisq lil binha ż-żgħir. Kienet tgħid lil ġirien li se jsir xi haġa mportanti, li se jilħaq saċerdot. Kienet tghallmu jitlob u flimkien miegħu kienet taqra l-Bibbja. Imma spiss kienet tkun marida u fis-sodda, issofri minn infjammazzjoni tal-qalb u tal-kliwi. Kienet tkun anzjuża, qalbha sewda u kultant silenzjuża. It-tifel kien jaduraha lil ommu zagħżuġha, u qal li kienet '*ir-ruħ tal-familja*'. Imma żied ukoll li kienet '*biezla imma marradija*', u għalhekk mhux dejjem kienet tagħtih l-attenzjoni li kien hemm bżonn. Għalhekk kien idur lejn Marija Omm Alla, tant li wara l-mewt ta' ommu issaħħet fih id-devozzjoni lejn il-Verġni Marija.

Wara l-mewt ta' Emilia, meta Karol kellu biss tmien snin, missieru u hu kienu spicċaw joqogħdu waħidhom u jorqdu fl-istess kamra. Missieru kien iġħix ħajja retta u sempliċi, u ħajtu saret talba kontinwa. It-tifel kien jistenbaħ bil-lejl xi kultant u jsib lil missieru għarkobbtejh jitlob.

Qatt ma tkellmu fuq il-vokazzjoni tat-tifel, imma l-eżempju tal-missier kien forma ta' l-ewwel seminarju għal Karol. Il-missier iddedika haġtu għat-trobbija ta' ibnu...kien iħit, jahsel, inaddaf, isajjar. It-tifel, minn naħa tiegħu kien grat hafna lejn missieru. F'nofs in-nhar, wara l-iskola ta' filgħodu, kien imur id-dar jiekol miegħu. Wara nofs in-nhar, kien imur jilgħab il-futboll – kien jieħu gost joqgħod goalkeeper. Imma mbagħad kien ikun id-dar fil-ħin għal homework, l-ikla u mixja ma' missieru. It-talb ma' missieru ma kienx jonqos, u fil-ghaxija qabel l-irqad u wara talb kienu joqogħdu jtkellmu fuq dak li jkun ġara dak in-nhar.

Patri Figlewicz, il-kappillan, kien jinnota l-effetti tal-mewt ta' Emilia fuq l-abbati żgħir tiegħu. Imma qal ukoll li kien tifel *'fuq ruħu, intelligenti u ta' natura ottimista'*. Kien iħobb jiskija fuq il-muntanji u x-xmajjar iffriżati, u fis-sajf jgħum fihom. Il-ħajja kienet sempliċi hafna, u Karol il-kbir u ż-żgħir kellhom diversi ħbieb fil-knisja li kienu jżuruhom id-dar ukoll.

Dan l-artiklu huwa l-ewwel wieħed minn sensiela li se jkollna dwar il-Beatu Gwanni Pawlu 11.....inkompli xahar ieħor

Ġesu Qed Jistennik

Mil-Ġimgħa 27 sal-Hadd 29

Kwaranturi fil-Parroċċa

Ġesu' jkun espost kuljum minn wara l-quddiesa ta' filgħodu sa qabel ir-rużarju fil-5.45pm. Imbagħad ikun hemm rużarju u barka. Il-ħsieb tal-Quddiesa tas-6.15pm isir minn P. Mario Sant ofm Conv.

Hajja u Hidma -- Jannar 2012

- Il-Hadd 1** Solennita' tal-Imqaddsa Marija Omm Alla.
Jum il-Paċi.
- It-Tlieta 3** Party għat-tfal tal-Parroċċa fiċ-Ċentru Parrokkjali. Il-hin huwa mit-3pm sas-6pm.
- Il-Hamis 5** Se ssir żjara għand is-sorijiet tal-klawsura tal-Birgu. Din hija organizzata mil-Leġjun ta' Marija. Tluq fid-9.00am minn hdejn il-Knisja. Min jixtieq jattendi jhalli ismu fis-sagristija.
- Il-Ġimgħa 6** L-ewwel Ġimgħa tax-xahar. Ingeddu l-konsagrazzjoni tagħna lil Qalb ta' Ġesu'.
- Is-Sibt 7** L-ewwel Sibt tax-xahar. Fil-5.15pm Adorazzjoni b'riparazzjoni għall-offiċi li jsiru lill-Qalb ta' Ġesu' u l-Qalb ta' Marija.
- Mit-Tlieta 10** Il-Kappillan ikun qiegħed jattendi għall-irtir tal-Kappillani
sal-Hamis 12 fis-Seminarju tal-Virtu'.
- Il-Hadd 15** Fl-10.30am laqgħa tal-Grupp Familji Nsara fiċ-Ċentru Parrokkjali.
- L-Erbgħa 18** Il-41 Sena mit-Twaqqif tal-Parroċċa. Fis-6.15pm, konċelebrazzjoni mill-Komunita'. Il-ħsieb isir minn P. Diegu Theuma ofm Cap. Janima l-Kor tal-Parroċċa Hlewwa ta' Marija.
- Mil-Ġimgħa 27**
- Sal-Hadd 29** Kwarantani fil-Parroċċa. Ġesu' jkun espost kuljum minn wara l-quddiesa ta' filgħodu sa qabel ir-rużarju fil-5.45pm. Imbagħad ikun hemm rużarju u barka. Il-ħsieb tal-Quddiesa tas-6.15pm isir minn P. Mario Sant ofm Conv.
- It-Tlieta 31** Fil-5.15pm Adorazzjoni tal-Ħniena Divina fil-Knisja Parrokkjali.

IL-WEGHDA I-KBIRA TAL-QALB TA' ĠESÙ



Fl-ewwel taq̄sima għedna li meta Ġesù kellem lil Santa Margerita qalilha li l-imħabba tiegħu tkun magħrufa mal-bnedmin kollha u li hadd ma jintilef.

Kieku xi hadd jagħmlilna wegħda aħna nemmnuh, mela kemm għandna nemmnu iżjed il- wegħda li għamlilna Ġesù.

Għalkemm l-ikbar wegħda hija li jagħtina l-grazzja tas-salvazzjoni eterna jekk nitqarbnu għal disa' xhur wara xulxin kull l-ewwel ġimgħa tax-xahar. Ġesù tagħna h̄dax-il wegħda oħra li Huwa wegħdna mal-WEGHDA L-KBIRA.

- (1) Jiena nagħti lid-devoti tal-Qalb Tiegħi l-grazzji kollha li jinħtiegu għal hajithom.
- (2) Inqieghed u nżomm is-sliem fil-familji tagħhom.
- (3) Infarraġhom fil-hemm tagħhom kollu.
- (4) Inkun rahan għalihom fil-ħajja u l-aktar fil-ħin tal-mewt.
- (5) Inxerred kotra ta' barka fuq l-għemil tagħhom kollu.
- (6) Il-midinbin isibu f'Qalbi l-għajn u l-baħar tal-ħniena.
- (7) L-erwieh berdin irabbu l-herqa.
- (8) L-erwieh tajbin fi żmien qasir jaslu fi qdusija kbira.
- (9) Il-barka tiegħi tinzel ukoll fuq id-dar fejn tkun meqjuma u murija x-xbiha ta' Qalbi.
- (10) Lill-qassisin nagħtihom il-grazzja li jqanqlu l-qlub l-aktar iebsin.
- (11) In-nies li jxerrdu din id-devozzjoni jkollhom isimhom miktub f'qalbi u ma jithassar qatt.
- (12) Jiena nwiegħdek fil-ħniena bla qies tal-Qalb Tiegħi li l-imħabba Tiegħi li tista' kollox tagħti l-grazzja tal-indiema tal-aħħar lil dawk kollha li jitqarbnu fl-ewwel Ġimgħa tax-xahar għal disa' xhur wara xulxin. Huma ma jmutux imbegħdin Minni u lanqas bla Sagramenti u Qalbi tkun rahan li ma jigix nieqes għalihom f'dik l-aħħar siegħa.

QALB TA' ĠESÙ GHANJA MA' DAWK KOLLHA LI JSEJHULEK.

Migbur minn Carmen Gatt

FORMAZZJONI TAGĦNA U TA' ULIEDNA

It-Tmiem ta' Sena u L-Bidu ta' Ohra

Bla ma rridu meta tintemm sena u tibda ohra kollha kemm ahna, inharsu lura lejn is-sena li tkun spiċċat u niftakru f'dawk l-affarijiet pożittivi li nkunu għaddejna minnhom, kif ukoll f'dawk il-ħwejjeg inqas sbieħ li tkun offrietlilna l-hajja. Meta l-mizien ixaqleb aktar lejn in-negattiv, malajr naslu għall-konklużjoni li kienet sena 'ħażina', fil-waqt li meta ma nhossux li l-hajja haqritna, nikkonkludu li ma kinetx sena 'ħażina'.

Umbaġħad ġieli jkun hemm dawk is-snin li donnhom la tista' tiddekrivihom bħala tajbin u lanqas ħżiena. Ma jkun ġralna xejn speċjali fihom imma lanqas ma jkunu ġrawlna xi disgrazzji kbar. Meta thares lura donnu tara li kien hemm hafna rutina, ġurnata wara l-ohra u li lanqas taf kif tgerbet is-sena.

Naħseb li meta nhossuna hekk tajjeb li nirriflettu ftit aktar dwar dak li nkunu għaddejna minnu. Forsi tant inkunu mħabbtin għaddejjin minn haġa għall-ohra li lanqas inkunu rrealizzajna kif l-esperjenzi u l-persuni li ltqajna magħhom u qattajna hin magħhom affettwawna. Jista' jkun illi relazzjoni li ahna nkunu bnejna ma xi hadd, jew esperjenza li nkunu għaddejna minna, tkun reġġhet qajmet fina sens ta' spiritwalita', jew sens ta' apprezzament lejn il-hajja. Jista' jkun li persuna li nkunu ltqajna magħha tkun ispiratna bil-kuraġġ tagħha jew bl-enerġija tagħha. Jista' jkun li tkun xi haġa personali bħal meta xi hadd waqaf miegħek f'mument diffiċli. Hu x'inhu tajjeb li fit-tmiem tas-sena nirringrazzjaw lil Alla ta' dawn il-persuni u ta' dawn l-esperjenzi u nuru l-apprezzament tagħna lejn dawn il-persuni nfushom.

Tajjeb ukoll illi naħsbu dwar kif ahna affettwajna lill-haddieħor; x'impatt kellna fuq il-hajja ta' haddieħor. Għalkemm tista' tkun sfida, huwa mportanti wkoll illi ma naħsbux biss dwar dawk is-sitwazzjonijiet fejn affettwajna lill-ohrajn b'mod pożittiv. Għandna wkoll insibu l-kuraġġ sabiex nirriflettu dwar dawk id-drabi meta l-kliem żejjed tagħna wegġa' lil haddieħor; dwar meta wasalna għall-konklużjonijiet malajr u aġġixxejna b'mod impulsiv u wara ma stajniex insewwu l-ħsara li konna għamilna. Għandna naħsbu dwar meta ġġudikajna lill-ohrajn u dwar meta konna egoisti u ħsibna fina nfusna biss. F'dawn is-sitwazzjonijiet tajjeb illi naħsbu dwar x'nistgħu naghmlu matul din is-sena l-ġdida sabiex ma nerġġhux naghmlu l-istess zbalji tas-sena ta' qabel, speċjalment fir-relazzjonijiet

tagħna ma' l-oħrajn. Inzommu f'moħħna illi aħna għandna responsabilita' li nitgħallmu mill-iżbalji tagħna u li nħarsu 'l quddiem u nimpenjaw ruħna sabiex inkomlu niżviluppaw fuq livell emozzjonali u soċjali. M'għandniex nikkuntentaw b'dak li jgħaddi imma għandna nkomplu naħdmu sabiex insaħħu l-karattru u l-personalita' tagħna u nsiru persuni aħjar.

Dan l-atteġjament huwa mportanti mhux biss għalina iżda anki għax aħna rridu nkunu mudell għal uliedna. Meta uliedna josservawna għandhom jirċievu l-messaġġ li mhux kollox jgħaddi, li għandhom dejjem jaħdmu biex itejbu lilhom infushom u jsiru bnedmin li lesti jaħsbu, li lesti jirriflettu, li lesti jilqgħu l-isfida li jammettu li żbaljaw, iżda lesti jimpenjaw irwieħhom biex ma jirrepetux l-iżball...fi kliem ieħor li jkunu żgħażaġħ, u 'l quddiem adulti ta' sinsla, li ma jibżgħux ikunu bnedmin ta' prinċipju, li lesti jkomplu jiżviluppaw permezz tar-riflessjoni u r-relazzjonijiet tagħhom mal-oħrajn.

Daniella Zerafa

MAGHMUDIJIET MATUL IS-SENA 2011

Keira Sammut	22-01-2011	Sven Sciberras	20-08-2011
Kayisha Eve Mallia	10-02-2011	Elena Galea	16-10-2011
Victoria Mallia	19-02-2011	Jodie Ann Gauċi	01-10-2011
Joseph Mifsud	06-02-2011	Nathan Sammut	29-10-2011
Ġagħel Grech	23-07-2011	Alexia D'Emanuele	11-12-2011
Nathan Camilleri	06-08-2011	Kay Camilleri	17-12-2011
Miguel Gauċi	06-08-2011		

ŻWIĠIJIET MATUL IS-SENA 2011

Roderick Gauċi ma' Ġorġina Gauċi	-	28-05-2011
Edmund Grech ma' Ritienne Cascun	-	28-06-2011
Mario Caruana ma' Claudia DeBono	-	06-08-2011
Gordon Camilleri ma' Doralie Grech	-	17-09-2011
Keith Gauċi ma' Denise Attard	-	30-10-2011

INGHAQDU MAL-MULEJ GHAL DEJJEM 2011

Mary Żarb	18-03-2011	- 71 sena
Andrew Azzopardi	28-03-2011	- 71 sena
Valentino Leonardi Gaerty	30-07-2011	(Tarbija)
Carmel Sciberras	02-12-2011	- 65 sena

Tajjed Tkun Taf

- ❖ Il-koppji għarajjes li ser jiżżewġu fi żmien sentejn huma mheggin biex jibbukjaw kors ta' thejjija għaż-żwieg nistrani, (jiġifieri l-Kors ta' Kana) kmieni kemm jista' jkun. L-għarajjes jistgħu jsibu d-dettalji tal-korsijiet fin-notice boards tal-Knisja jew fil-website tal-Moviment ta' Kana www.canamovement.org
- ❖ Prosit lil Kulhadd tal-Festi tal-Milied u tal-Ewwel tas-Sena li ċelebrajna flimkien bhala Parroċċa.
- ❖ Grazzi lil kulhadd, b'mod speċjali tal-prezenza tagħkom f'Jum il-Pussess tiegħi bhala Kappillan.
- ❖ Grazzi li kull min ta sehemu fil-Parroċċa, fil-Kunvent u fiċ-Ċentru Parrokkjali, matul il-Festi tan-Novena, il-Milied u tal-Ewwel tas-Sena.



IL-LEĠJUN TA' MARIJA

L-iskop tal-Leġjun ta' Marija huwa l-Glorja t'Alla, permezz tal-qdusija tal-membri tiegħu. Din tissaħħaħ bit-talb u l-koperazzjoni attiva, taht it-tmexxija tal-Knisja. Mal-ħidma ta' Marija u tal-Knisja li jishqu ras is-serp u jgibu l-quddiem is-Saltna ta' Kristu. Il-lajċi jahdmu magħqudin flimkien bhal korp organiku wiehed, biex juru aħjar il-komunita' tal-Knisja u biex l-apostolat jagħti aktar frott. Il-Leġjunarji għandhom ikunu Sagrifċċju ħaj, qaddis, joghgob lil Alla, u ma jimxux max-xejra ta' din id-dinja. Jekk inti interessat/a li tkun membru fil-Leġjun ta' Marija, ejja kull nhar ta' Tlieta fid-9.00am fiċ-Ċentru Parrokkjali. Id-Direttur Spiritwali ta' dan il-Praesidium 'Qalb bla Tebgha ta' Marija' huwa l-Kappillan.

**IL-KOMUNITA' TAL-PATRIJET
FLIMKIEN MAL-KUNSILL PARROKKJALI U
L-KUMMISSJONIJIET TAL-PARROĊĊA,
JAWGURAW IS-SENA T-TAJBA
LILL-FAMILJI KOLLHA TAL-PARROĊĊA.**